



QORTI TAL-MAGISTRATI (MALTA)

**MAGISTRAT DR.
DENNIS MONTEBELLO**

Seduta ta' I-1 ta' Dicembru, 2004

Avviz Numru. 748/2002

Avviz Nru 748/02DM

Albert Xuereb

VS

Joseph Baldacchino

II-Qorti;

Rat I-avviz permezz ta' liema I-attur talab il-kunndanna tal-konvenut sabiex jirrifondi s-somma ta' erbat elef mitejn u wiehed u disghin lira Maltija u hamsin centezmu (Lm4291.50) jew somma ohra verjuri li dina I-Qorti joghgħobha tiffissa f'ammont li ghall-finijiet ta' kompetenza tal-Qorti m'għandux jeccedi I-hamest elef lira, dovuti minnu in kwantu għal telf fil-valur tal-vettura tat-tip Jaguar Sovereign li kellha n-numru tar-registrazzjoni O-4023

Kopja Informali ta' Sentenza

Liema vettura kienet giet mibjugha u kkonsenjata lilu mill-attur ai termini ta' skrittura privata tal-15 ta' Marzu, 1995, liema bejgh gie mahlul b'sentenza tal-Prim'Ayla tal-Qorti Civili tal-24 t'Ottubru, 2002, fl-ismijiet "Albert Xuereb vs Joseph Baldacchino" (Citaz. Nru.2224/97 GCD), liema somma mitluba giet hekk ikkwantifikata skond kif jirrizulta mill-prospett anness mall-avviz u mmarkat Dok. A., liema azzjoni odjerna qed issir kif rizervat fl-istess sentenza li ordnat ir-rifuzjoni tal-vettura lill-attur.

Bl-ispejjez u bl-imghax legali kontra l-konvenut li huwa ngunt ghas-subizzjoni.

Rat in-nota tal-eccezzjonijiet tal-konvenut fejn eccepixxa illi:

- 1 It-talba attrici hija nfondata fil-fatt u fid-dritt stante illi hija guridikament insostnibbli. M'hijiex ammessibbli talba ghal rifuzjoni ta' somma rappresentanti telf ta' valur;
- 2 Minghajr pregudizzju u fil-mertu l-konvenut m'ghandu jagħmel tajjeb ghall-ebda telf ta' valur stante illi l-vettura in kwistjoni kienet maqbuda b'mandat ta' qbid u mqieghda that il-kontroll ta' konsenjatarju sakemm giet deciza l-kawza *Albert Xuereb vs Joseph Baldacchino* (Citaz. Nru.2224/97 GCD) deciza fl-24 ta' Ottubru, 2002. Fil-fatt din il-kawza giet deciza fis-sens illi l-bejgh tal-karozza gie rixess u l-attur għandu jagħti Lm6,708.50 lill-konvenut u dan ta' l-ahhar qiegħed presenzjalment jesegwixxi dan il-kreditu fuq l-imsemmija vettura;
- 3 Il-konvenut fl-eccezzjonijiet ghall-kawza *Xuereb vs Baldacchino* hawn fuq citata mill-bidu nett accetta illi jagħti lura l-vettura;
- 4 Il-konvenut qatt ma uza l-imsemmija vettura;
- 5 Minghajr pregudizzju, l-ammont pretiz huwa esagerat stante illi l-valur tal-vettura in kwistjoni fis-suq f'Marzu 1995 ma kienx Lm15,000 izda ferm inqas.

Kopja Informali ta' Sentenza

Rat id-digriet tat-2 t'April 2004 fejn gie nominat Peter Bonello bhala perit tekniku sabiex jghamel l-istimi opportuni wara li jiehu in transidurazzjoni c-cirkostanzi kollha tal-kawza.

Rat ir-relazzjoni tal-perit tekniku, Peter Bonello pprezentata fl-20 ta' Frar 2004.

Semghet ix-xhieda bil-gurament;

Rat id-dokumenti esibiti;

Rat l-atti kollha tal-processi; u

Ikkunsidrat:-

Illi in sintezi jirrizulta illi l-kontendenti bi skrittura tal-15 ta' Marzu, 1995, dokument 'JB6', kienu ftiehemu dwar il-bejgh ta' vettura 'Jaguar' bin-numru O-4023 mill-attur lill-konvenut versu l-prezz ta' hmistax-il elf lira Maltin (Lm15,000) li dwaru t-tnejn qablu li kien il-valur ta' l-istess vettura, u illi l-prezz ta' din il-vettura kelli jithallas b'xogħol ta' injam sal-valur ta' hmistax-il elf lira Maltin (Lm15,000) li kelli jigi mahdum mill-kumpanija 'Uniservices Limited', u illi ma' l-iskrittura jew almenu ftit wara l-vettura kienet giet ikkonsenjata mill-attur lill-konvenut li minn naħa tieghu beda bil-forniment ta' l-ghamara kif miftieħema minnu lill-attur.

Jirrizulta ukoll illi b'citazzjoni pprezentata fl-1997 l-attur kien adixxa l-Prim'Awla tal-Qorti Civili sabiex iholl il-bejgh tal-vettura, liema talba ma gietx opposta mill-konvenut li minn naħa tieghu pero' talab illi ssir rifuzjoni lilu tal-valur ta' merkanzija li sa dakinhar tac-citazzjoni l-kumpanija 'Uniservices Limited' kienet laħqet ikkonsenjat lill-attur.

B'sentenza tagħha tal-24 ta' Ottubru, 2002, din il-Qorti kienet laqghet it-talba ta' l-attur ghall-hall tal-bejgh tal-vettura liema talba ma kienitx giet opposta mill-konvenut u laqghet ukoll it-talba tal-konvenut għar-rifuzjoni ossija ghall-hlas tal-prezz ta' għamara li diga' kienet giet

ikkonsenjata lill-attur fis-somma ta' sitt elef , seba' mij a u tmin liri Maltin u hamsin centezmi (Lm6,708.50).

Fl-istess sentenza tagħha I-Qorti rriservat favur l-attur kull pretensjoni li seta' kellu ghall-hsara li setghet tigi riskontrata fil-vettura jew fit-telf tas-siwi tagħha.

Billi l-konvenut qatt ma kkontesta l-pretensjoni attrici illi l-bejgh tal-vettura kellu jinhall u li l-attur kellu jingħata lura l-vettura in kwistjoni, u billi l-istess konvenut kien qed jipprendi illi jsir il-hlas tal-valur ta' l-ghamara li kienet giet ikkonnsenjata lill-attur bhala parti mill-prezz ta' l-istess vettura, l-istess konvenut sabiex jiissalvagwardja l-interessi tieghu kien ottjena l-hrug ta' mandat ta' qbid kawtelatorju fuq l-istess vettura sabiex din tagħmel tajjeb ghall-kreditu tal-konvenut li seta' jigi eventwalment kanonizzat mill-Qorti.

Infatti in esekuzzjoni ta' l-istess mandat ta' qbid kawtelatorju kien gie nnominat kunsinnatarju, prezumilment suggerit mill-istess attur jew appuntat mill-Marixxall Ezekutant.

Din il-vettura ghada fil-fatt mizmuma għand il-kunsinnatarju sal-gurnata tal-lum u l-attur għadu qed jipprendi illi ma jħallasx lill-konvenut tal-valur ta' l-ghamara kif gie ornat jagħmel mill-Qorti billi qed jipprendi li għandu jikkompensa dan l-ammont dovut minnu ma' ammont illi l-konvenut hu tenut li jħallas lili minhabba d-deprezzament tal-vettura li gara f'dawn iss-snin li fih kienet soggetta għal mandat ta' qbid.

Hawnhekk għandu jingħad mill-ewwel illi l-attur, la fil-bidu nett ma kien gustifikat illi jichad lill-konvenut mill-hlas dovut lili bhala valur ta' l-ghamara illi giet ikkonnsenjata u lanqas ma hu gustifikat li jipprendi sal-lum illi jikkompensa tali ammont dovut lill-konvenut ma' pretensjoni tieghu ta' deprezzament li ghada la giet ikkwantifikata u lanqas likwidata.

Għaldaqstant jirrizulta illi l-hrug ta' mandat ta' qbid kawtelatorju da parti ta' l-konvenut huwa gustifikat u l-attur

Kopja Informali ta' Sentenza

ma jista' qatt jilmenta minn xi deprezzament dovut biss ghal moghdija taz-zmien li fih il-vettura baqghet soggetta ghall-mandat ta' qbid peress sa mill-bidu nett huwa seta' jiehu pussess ta' din il-vettura mall-hlas tal-kreditu gustifikat tal-konvenut.

F'kaz pero' illi l-vettura, f'dan iz-zmien illi baqghet soggetta ghal dan il-mandat ta' qbid, garrbet xi hsarat allura l-attur huwa ntitolat illi jigi risarcit ghal dawn id-danni li huwa sofra. Izda billi l-vettura hija kkonnsenjata skond il-ligi għand kunsinnatarju nnominat mill-Qorti, u billi kif diga' inghad il-hrug tal-mandat ta' qbid ta' parti tal-konvenut huwa gustifikat, huwa biss dan il-kunsinnatarju li jista' jirrispondi għal xi danni illi setghu gew ikkawzati fil-vettura u dana a tenur ta' l-Artikolu 300 tal-Kap. 12 li jimponi fuq il-kunsinnatarju d-dmir illi ghall-irfigħ tal-hwejjeg maqbuda juza d-diligenza ta' missier tajjeb tal-familja.

Għaldaqstant f'kaz illi ma tirrizulta ebda responsabbilita' tal-kunsinnatarju, billi l-konvenut huwa gustifikat fit-talba tieghu ghall-hrug ta' mandat ta' qbid fuq il-vettura in kwistjoni, kwalunkwe deprezzament fil-valur tal-vettura minhabba biss iz-zmien li fih din inzammet maqbuda huwa għar-riskju tas-sid, ossija għar-riskju ta' l-istess attur.

Għaldaqstant issib li t-talba attrici mhiex gustifikata u tirrespingi t-talba ta' l-attur.

Bl-ispejjeż kontra l-attur.

< Sentenza Finali >

-----TMIEM-----